

525/6  
1900/2nd of

ΑΚΟΛΟΥΘΙΑ  
ΤΟΥ ΑΚΑΘΙΣΤΟΥ ΥΜΝΟΥ  
ΕΙΣ ΤΗΝ  
ΥΠΕΡΑΓΓΕΛΙΑΝ ΘΕΟΤΟΚΟΝ



ΕΝ ΑΘΗΝΑΙΣ  
ΕΚ ΤΩΝ ΚΑΤΑΣΤΗΜΑΤΩΝ Ι. ΝΙΚΟΛΑΪΔΟΥ

1900

# ΑΚΟΛΟΥΘΙΑ ΤΟΥ ΑΚΑΘΙΣΤΟΥ ΥΜΝΟΥ ΕΙΣ ΤΗΝ ΥΠΕΡΑΓΙΑΝ ΘΕΟΤΟΚΟΝ

*Ἐν τῷ Ἐπερινῷ, εἰς τὸ Κύριε ἐκέκραξα  
Στιχηρὰ προσόμοια. Ἦχος πλ. β'.*

*Ὅλην ἀποθέμενοι.*

Βουλήν προαιώνιον, ἀποκαλύπτων σοι, Κόρη,  
Γαβριήλ ἐφέστηκε, σὲ κατασπαζόμενος καὶ  
φθειγγόμενος· Χαῖρε, γῆ ἄσπορε, χαῖρε βάτε  
ἄφλεκτε· χαῖρε, βάθος δυσθεώρητον· χαῖρε, ἡ  
γέφυρα, πρὸς τοὺς οὐρανοὺς ἢ μετάγουσα, καὶ  
κλίμαξ ἢ μετάρσιος, ἣν ὁ Ἰακώβ ἐθεάσατο·  
χαῖρε, θεία στάμνε τοῦ Μάννα· χαῖρε, λύσις  
τῆς ἀράς· χαῖρε, Ἀδὰμ ἢ ἀνάκλησις· μετὰ σοῦ  
ὁ Κύριος.

Φαίνει μοι ὡς ἄνθρωπος, φησὶν ἡ ἄφθορος Κό-  
ρη, πρὸς τὸν Ἀρχιστράτηγον, καὶ πῶς φθέγγει  
ρήματα ὑπὲρ ἄνθρωπον; Μετ' ἐμοῦ ἔφης γάρ,  
τὸν Θεὸν ἔσεσθαι, καὶ σκηνώσαι ἐν τῇ μήτρᾳ  
μου· καὶ πῶς γενήσομαι, λέγε μοι, χωρὶον εὐρύ-  
χωρον, καὶ τόπος ἀγιάσματος, τοῦ τοῖς Χερου-  
βὶμ ἐπιβαίνοντος; Μὴ με δελεάσης ἀπάτη οὐ  
γὰρ ἔγνω ἡδονήν· γάμου ὑπάρχω ἀμύητος· πῶς  
οὖν παῖδα τέξομαι;

Θεὸς ὅπου βούλεται, νικάται φύσεως τάξις,

φησὶν ὁ Ἀσώματος, καὶ τὰ ὑπὲρ ἄνθρωπον δια-  
πράττεται· τοῖς ἐμοῖς πίστευε, ἀληθεῖσι ρήμασι,  
Παναγία ὑπεράμωμε. Ἡ δὲ ἐβόησε· Γένοιτό  
μοι νῦν ὡς τὸ ῥῆμά σου, καὶ τέξομαι τὸν ἄσαρ-  
κον, σάρκα ἐξ ἐμοῦ δανεισάμενον, ὅπως ἀναγάγῃ  
τὸν ἄνθρωπον ὡς μόνος δυνατός, εἰς τὸ ἀρχαῖον  
ἀξίωμα διὰ τῆς συγκράσεως.

*Δόξα, καὶ νῦν. Ἦχος β'.*

Τὸ ἀπ' αἰῶνος μυστήριον ἀνακαλύπτεται σῆ-  
μερον, καὶ ὁ Υἱὸς τοῦ Θεοῦ Υἱὸς ἀνθρώπου γί-  
νεται, ἵνα τοῦ χειρόνος μεταλαβὼν, μεταδῶ μοι  
τοῦ βελτίονος. Ἐψεύσθη πάλαι Ἀδὰμ, καὶ  
Θεὸς ἐπιθυμήσας οὐ γέγονεν. Ἄνθρωπος γίνεται  
Θεός, ἵνα Θεὸν τὸν Ἀδὰμ ἀπεργάσῃται. Εὐ-  
φραινέσθω ἡ κτίσις, χορευέτω ἡ φύσις, ὅτι Ἀρ-  
χάγγελος Παρθένῳ μετὰ δέους παρίσταται, καὶ  
τὸ χαῖρε κομίζει τῆς λύπης ἀντίθετον. Ὁ διὰ  
σπλάγχνα ἐλέους ἐνανθρωπήσας, Θεὸς ἡμῶν  
δόξα σοι.

Τῇ υπερμάχῳ στρατηγῷ τὰ νικητήρια, ὡς  
λυτρωθεῖσα τῶν δεινῶν εὐχαριστήρια, ἀναγράφω  
σοι ἡ Πόλις σου, Θεοτόκε. Ἄλλ' ὡς ἔχουσα τὸ  
κράτος ἀπροσμάχητον, ἐκ παντοίων με κινδύ-  
νων ἐλευθέρωσον, ἵνα κράζω σοι· Χαῖρε, Νύμφη  
ἀνύμφευτε.

*Εἶθ' οὕτως, Οἶκος εἶς.*

Ἄγγελος πρωτοστάτης, οὐρανόθεν ἐπέμφθη,

εἰπεῖν τῇ Θεοτόκῳ τὸ Χαῖρε· καὶ σὺν τῇ ἀσωμάτῳ φωνῇ, σωματούμενόν σε θεωρῶν, Κύριε, ἐξίστατο, καὶ ἴστατο κραυγάζων πρὸς αὐτὴν τοιαῦτα.

Χαῖρε, δι' ἧς ἡ χαρὰ ἐκλάμψει· χαῖρε δι' ἧς ἡ ἀρὰ ἐκλείψει.

Χαῖρε, τοῦ πεσόντος Ἀδάμ ἡ ἀνάκλησις· χαῖρε, τῶν δακρύων τῆς Εὐας ἡ λύτρωσις.

Χαῖρε, ὕψος δυσανάβατον ἀνθρωπίνοις λογισμοῖς· χαῖρε, βάθος δυσθεώρητον καὶ Ἀγγέλων ὀφθαλμοῖς.

Χαῖρε, ὅτι ὑπάρχεις Βασιλέως καθέδρα· χαῖρε, ὅτι βασιτάξεις τὸν βαστάζοντα πάντα.

Χαῖρε, ἀστὴρ ἐμφανίων τὸν ἥλιον· χαῖρε, γαστήρ ἐν θεοῦ σαρκώσεως.

Χαῖρε, δι' ἧς νεουργεῖται ἡ κτίσις· χαῖρε δι' ἧς βρεφουργεῖται ὁ Κτίστης.

Χαῖρε, Νύμφη ἀνούμφευτε.

Βλέπουσα ἡ Ἁγία ἑαυτὴν ἐν ἀγνεΐᾳ, φησὶ τῷ Γαβριὴλ θαρσαλέως· Τὸ παράδοξόν σου τῆς φωνῆς, δυσπαράδεκτόν μοι τῇ ψυχῇ φαίνεται· ἀσπόρου γὰρ συλλήψεως τὴν κύησιν πῶς λέγεις; κράζων·

Ἄλληλουΐα.

Γνωσὶν ἄγνωστον γινῶναι ἡ Παρθένος ζητοῦσα, ἐβόησε πρὸς τὸν λειτουργοῦντα· Ἐκ λαγόνων ἀγνῶν υἴόν πῶς ἐστὶ τεχθῆναι δυνατόν; λέξον μοι. Πρὸς ἣν ἐκεῖνος ἔφησεν ἐν φόβῳ, πλὴν κραυγάζων οὕτω.

Χαῖρε, βουλῆς ἀπορρήτου μύστις· χαῖρε, σιγῆς δεομένων πιστῆς.

Χαῖρε, τῶν θαυμάτων Χριστοῦ τὸ προσίμιον· χαῖρε, τῶν δογμάτων αὐτοῦ τὸ κεφάλαιον.

Χαῖρε, κλῆμαξ ἐπουράνιε, δι' ἧς κατέβη ὁ Θεός· χαῖρε, γέφυρα μετάγουσα τοὺς ἐκ γῆς πρὸς οὐρανόν.

Χαῖρε, τὸ τῶν Ἀγγέλων πολυθρύλητον θαῦμα· χαῖρε, τὸ τῶν δαιμόνων πολυθρήνητον τραῦμα.

Χαῖρε, τὸ φῶς ἀρρήτως γεννήσασα· χαῖρε, τὸ πῶς μηδένα διδάξασα.

Χαῖρε, σοφῶν ὑπερβαίνουσα γνῶσιν· χαῖρε, πιστῶν καταυγάζουσα φρένας.

Χαῖρε, Νύμφη ἀνούμφευτε.

Δύναμις τοῦ Ὑψίστου ἐπεσχίασε τότε πρὸς σύλληψιν τῇ Ἀπειρογάμῳ· καὶ τὴν εὐκαρπον ταύτης νηδύν, ὡς ἀγρὸν ὑπέδειξεν ἡδὺν ἄπασι, τοῖς θέλουσι θερίζειν σωτηρίαν, ἐν τῷ ψάλλειν οὕτως·

Ἄλληλουΐα.

Ἔχουσα Θεοδόχον ἡ Παρθένος τὴν μήτραν, ἀνέδραμε πρὸς τὴν Ἐλισάβετ· τὸ δὲ βρέφος ἐκείνης εὐθὺς ἐπιγνόν τὸν ταύτης ἀσπασμόν ἔχαιρε· καὶ ἄλμασιν ὡς ἄσμασιν ἐβόα πρὸς τὴν Θεοτόκον·

Χαῖρε, βλαστοῦ ἀμαράντου κλῆμα· χαῖρε, καρποῦ ἀκηράτου κτῆμα.

Χαῖρε, γεωργὸν γεωργοῦσα φιλόανθρωπον· χαῖρε, φυτουργὸν τῆς ζωῆς ἡμῶν φύουσα.

Χαῖρε, ἄρουρα βλαστάνουσα εὐφορίαν οἰκτιρμῶν· χαῖρε, τράπεζα βαστάζουσα εὐθηνίαν ἰλασμῶν.

Χαῖρε, ὅτι λιμῶνα τῆς τρυφῆς ἀναθάλλεις· χαῖρε, ὅτι λιμένα τῶν ψυχῶν ἐτοιμάζεις.

Χαῖρε, δεκτὸν πρεσβείας θυμίαμα· χαῖρε, παντὸς τοῦ κόσμου ἐξίλασμα.

Χαῖρε, Θεοῦ πρὸς θνητοὺς εὐδοκία· χαῖρε, θνητῶν πρὸς Θεὸν παρρησία.

Χαῖρε, Νύμφη ἀνύμφευτε.

Ζάλην ἔνδοθεν ἔχων λογισμῶν ἀμφιβόλων ὁ σώφρων Ἰωσήφ ἐταράχθη, πρὸς τὴν ἀγαμὸν σε θεωρῶν καὶ κλεψίγαμον ὑπονοῶν, Ἄμεμπτε· μαθὼν δέ σου τὴν σύλληψιν ἐκ Πνεύματος ἁγίου, ἔφη·

Ἄλληλούϊα.

Εἶθ' οὕτω τὸ Κοντάκιον· Τῇ ὑπερμάχῳ στρατηγῷ. Εἶτα τὸν Ἄμωμον· καὶ πάλιν, τὸ αὐτὸ Κοντάκιον· καὶ ἑτέρους ἐξ Οἴκου.

Ἦκουσαν οἱ ποιμένες τῶν Ἀγγέλων ὑμνοῦντων τὴν ἑνσάρκον Χριστοῦ παρουσίαν· καὶ δραμόντες ὡς πρὸς ποιμένα, θεωροῦσι τοῦτον ὡς ἁμνὸν ἄμωμον ἐν τῇ γαστρὶ Μαρίας βοσκηθέντα, ἦν ὑμνοῦντες εἶπον·

Χαῖρε, ἁμνοῦ καὶ ποιμένος μήτηρ· χαῖρε, αὐλή λογικῶν προβάτων.

Χαῖρε, ἀοράτων ἐχθρῶν ἀμυντήριον· χαῖρε, Παραδείσου θυρῶν ἀνοικτήριον.

Χαῖρε, ὅτι τὰ οὐράνια συναγάλλεται τῇ γῆ· χαῖρε ὅτι τὰ ἐπίγεια συγχορεύει οὐρανοῖς.

Χαῖρε, τῶν Ἀποστόλων τὸ ἀσίγητον στόμα· χαῖρε, τῶν ἀθλοφόρων τὸ ἀνίκητον θάρσος.

Χαῖρε, στερρὸν τῆς πίστεως ἔρεισμα· χαῖρε, λαμπρὸν τῆς χάριτος γνῶρισμα.

Χαῖρε, δι' ἧς ἐγυμνώθη ὁ Ἄδης· χαῖρε, δι' ἧς ἐνεδύθημεν δόξαν.

Χαῖρε, Νύμφη ἀνύμφευτε.

Θεοδρόμον ἀστέρα θεωρήσαντες Μάγοι, τῇ τούτου ἠκολούθησαν αἴγλη· καὶ ὡς λύχνον κρατοῦντες αὐτόν, δι' αὐτοῦ ἠρεύνων κραταιὸν Ἄνακτα· καὶ φθάσαντες τὸν ἄφθαστον, ἐχάρησαν αὐτῷ βοῶντες·

Ἄλληλούϊα.

Εἶδον παῖδες Χαλδαίων ἐν χειρὶ τῆς Παρθένου, τὸν πλάσαντα χειρὶ τοὺς ἀνθρώπους· καὶ Δεσπότην νοοῦντες αὐτόν, εἰ καὶ δούλου ἔλαβε μορφήν, ἔσπευσαν τοῖς δώροις θεραπεῦσαι, καὶ βοῆσαι τῇ Εὐλογημένῃ·

Χαῖρε, ἀστέρος ἀδύτου Μήτηρ· χαῖρε, αὐγὴ μυστικῆς ἡμέρας.

Χαῖρε, τῆς ἀπάτης τὴν κάμινον σβέσασα· χαῖρε, τῆς Τριάδος τοὺς μύστας φωτίζουσα.

Χαῖρε, τύραννον ἀπάνθρωπον ἐχβαλοῦσα τῆς ἀρχῆς· χαῖρε, Κύριον φιάνθρωπον ἐπιδείξασα Χριστόν.

Χαῖρε, ἢ τῆς βαρβάρου λυτρομένη θρησκείας· χαῖρε, ἢ τοῦ βορβόρου ρυομένη τῶν ἔργων.

Χαῖρε, πυρὸς προσκύνησιν παύσασα· χαῖρε, φλογὸς παθῶν ἀπαλλάττουσα.

Χαῖρε, πιστῶν ὁδηγὸς σωφροσύνης· χαῖρε, πασῶν γενεῶν εὐφροσύνη.

Χαῖρε, Νύμφη ἀνύμφευτε.

Κήρυκες θεοφόροι γεγονότες οἱ Μάγοι, ὑπέστρεψαν εἰς τὴν Βαβυλῶνα· ἐκτελέσαντές σου

τὸν χρησμόν, καὶ κηρύξαντές σε τὸν Χριστὸν ἀ-  
πασιν, ἀφέντες τὸν Ἡρώδη ὡς ληρώδη, μὴ εἰ-  
δότα ψάλλειν·

Ἀλληλούϊα.

Λάμπας ἐν τῇ Αἰγύπτῳ φωτισμὸν ἀληθείας,  
ἐδίωξας τοῦ ψεύδους τὸ σκότος· τὰ γὰρ εἰδῶλα  
ταύτης, Σωτήρ, μὴ ἐνέγκαντά σου τὴν ἰσχύν  
πέπτωκεν· οἱ τούτων δὲ ρυσθέντες ἐβόων πρὸς  
τὴν Θεοτόκον·

Χαῖρε, ἀνόρθωσις τῶν ἀνθρώπων· χαῖρε, κατάπτωσις  
τῶν δαιμόνων.

Χαῖρε, τῆς ἀπάτης τὴν πλάνην πατήσασα· χαῖρε,  
τῶν εἰδώλων τὸν δύλον ἐλέγξασα.

Χαῖρε, θάλασσα ποντίσασα Φαραῶ τὸν νοητόν· χαῖρε  
πέτρα ἢ ποτήσασα τοὺς διψῶντας τὴν ζωὴν.

Χαῖρε, πύρινε στῦλε, ὁδηγὼν τοὺς ἐν σκότει· χαῖρε,  
σκέπη τοῦ κόσμου, πλατυτέρα νεφέλης·

Χαῖρε τροφή τοῦ Μάννα διάδοχε· χαῖρε, τρυφῆς ἁγίας  
διάκογε.

Χαῖρε, ἡ γῆ τῆς ἐπαγγελίας· χαῖρε, ἐξ ἧς ῥεεῖ μέλι  
καὶ γάλα.

Χαῖρε. Νύμφη ἀνύμφευτε.

Μέλλοντος Συμεῶνος τοῦ παρόντος αἰῶνος  
μεθίστασθαι τοῦ ἀπατεῶνους, ἐπεδόθης ὡς βρέ-  
φος αὐτῷ. ἀλλ' ἐγνώσθης τούτῳ καὶ Θεὸς τέ-  
λειος· διόπερ ἐξεπλάγη σου τὴν ἄρρητον σο-  
φίαν, κρᾶζων.

Ἀλληλούϊα

Καὶ πάλιν τῇ ὑπερμάχῳ στρατηγῷ. Εἶτα τὸν Ν

παλμὸν καὶ εὐδὺς τὸν κανόνα τῆς Θεοτόκου, οὗ ἡ ἀ-  
κροστιχίς.

Χαρᾶς δοχεῖον, σοὶ πρέπει χαίρειν μόνη. Ἰ-  
ωσήφ.

ᾠδὴ Α'. ᾠδὴ γ'. Ὁ Εἰρημός.

« Ἄνοιξω τὸ στόμα μου, καὶ πληρωθήσεται  
» Πνεύματός, καὶ λόγον ἐρεύξομαι τῇ βασιλίδι·  
» Μητρί, καὶ ὑφθήσομαι φαιδρῶς πανηγυρίζων,  
» καὶ ἄσω γηθόμενος ταύτης τὰ θαῦματα».

ᾠδὴ Γ'. Ὁ εἰρημός.

« Τοὺς σοὺς ὑμολόγους, Θεοτόκε, ὡς ζῶσα  
» καὶ ἄφθονος πηγὴ, θίασον συγκροτήσαντας,  
» πνευματικὸν στερέωσον· καὶ ἐν τῇ θείᾳ δόξῃ  
» σου, στεφάνων δόξης ἀξίωσον.

Καταβασία. Τοὺς σοὺς ὑμολόγους. Εἶτα τὸ Κοντά-  
κιον. Τῇ ὑπερμάχῳ. Καὶ πάλιν ἄλλους ἐξ Οἴκου.

Νεῖαν ἔδειξε κτίσιν, ἐμφανίσας ὁ Κτίστης ἡ-  
μῖν τοῖς ὑπ' αὐτοῦ γενομένοις, ἐξ ἀσπόρου βλα-  
στήσας γαστρός, καὶ φυλάξας ταύτην, ὡσπερ,  
ἦν, ἄφθορον· ἵνα τὸ θαῦμα βλέποντες, ὑμνήσω-  
μεν αὐτήν, βοῶντες·

Χαῖρε, τὸ ἄνθος τῆς ἀφθαρσίας· χαῖρε, τὸ στέφος τῆς  
ἐγκρατείας.

Χαῖρε, ἀναστάσεως τύπον ἐκλάμπουσα· χαῖρε τῶν  
Ἄγγέλων τὸν βίον ἐμφαίνουσα.

Χαῖρε, δένδρον ἀγλαόκαρπον, ἐξ οὗ τρέφονται πιστοί·  
χαῖρε, ἔυλον εὐσχιόφυλλον, ὑφ' οὗ σκέπτονται πολλοί·

Χαῖρε, κυφοροῦσα ὁδηγὸν πλανωμένοις· χαῖρε, ἀπο-  
γεννώσα λυτρωτὴν αἰχμαλώτοις.

Χαῖρε, Κριτοῦ δικαίου δυσώπησις· χεῖρε, πολλῶν  
πταιέντων συχώρησις.

Χαῖρε, στολή τῶν γυμνῶν παρρησίας· χαῖρε, στοργή  
πάντα πόθον νικῶσα.

Χαῖρε, Νύμφη ἀνούμφευτε.

Ξένον τόκον ἰδόντες, ξενωθῶμεν τοῦ κόσμου,  
τὸν νοῦν εἰς οὐρανὸν μετατιθέντες· διὰ τοῦτο  
γὰρ ὁ ὑψηλὸς Θεὸς ἐπὶ γῆς ἐφάνη ταπεινὸς ἄν-  
θρωπος, βουλόμενος ἐλκύσαι πρὸς τὸ ὕψος τοὺς  
αὐτῷ βοῶντας·

Ἄλληλούϊα.

Ὁλος ἦν ἐν τοῖς κάτω, καὶ τῶν ἄνω οὐδόλως  
ἀπῆν ὁ ἀπερίγραφτος Λόγος· συγκατάβασις γὰρ  
θεικὴ, οὐ μετάβασις δὲ τοπικὴ γέγονε· καὶ τό-  
κος ἐκ Παρθένου θεολήπτου, ἀκουούσης ταῦτα.

Χαῖρε, Θεοῦ ἀχωρήτου χώρα, χαῖρε σεπτοῦ μυστη-  
ρίου θύρα.

Χαῖρε, τῶν ἀπίστων ἀμφίβολον ἄλουσμα· χαῖρε, τῶν  
πιστῶν ἀναμφίβολον καύχημα.

Χαῖρε, ὄχημα πανάγιον τοῦ ἐπὶ τῶν Χερουβιμ· χαῖρε  
οἶκημα πανάριστον τοῦ ἐπὶ τῶν Σεραφείμ.

Χαῖρε, ἡ τάναντία εἰς ταῦτὸ ἀγαθοῦσα· χαῖρε, ἡ  
παρθενεῖαν καὶ λοχεῖαν ζευγνῦσα.

Χαῖρε, δι' ἧς ἐλύθη παράβασις· χαῖρε, δι' ἧς ἠνοίχθη  
Παρέδεισος.

Χαῖρε ἡ κλεῖς τῆς Χριστοῦ βασιλείας· χαῖρε, ἐλπίς  
ἀγαθῶν αἰώνων.

Χαῖρε, Νύμφη ἀνούμφευτε

Πᾶσα φύσις Ἀγγέλων κατεπλάγη τὸ μέγα  
τῆς σῆς ἐνανθρωπήσεως ἔργον· τὸν ἀπρόσιτον

γὰρ ὡς Θεόν, ἐθεώρει πᾶσι προσιτὸν ἄνθρωπον,  
ἡμῖν μὲν συνδιάγοντα, ἀκούοντα δὲ παρὰ πάν-  
των οὕτως·

Ἄλληλούϊα

Ῥήτορας πολυφθόγγους, ὡς ἰχθύας ἀφώνους,  
ὀρῶμεν ἐπὶ σοί, Θεοτόκε· ἀποροῦσι γὰρ λέγειν  
τὸ Πῶς καὶ Παρθένος μένεις καὶ τεκεῖν ἴσχυσας  
ἡμεῖς δὲ τὸ Μυστήριον θαυμάζοντες, πιστῶς  
βοῶμεν.

Χαῖρε, σοφίας Θεοῦ δοχεῖον· χαῖρε προνοίας αὐτοῦ  
ταμεῖον.

Χαῖρε, φιλοσόφους ἀσόφους δεικνύουσα· χαῖρε, τεχνο-  
λόγους κλόγους ἐλέγχουσα.

Χαῖρε, ὅτι ἐμωράνθησασαι οἱ δεινοὶ συζητηταί· χαῖρε,  
ὅτι ἐμωράνθησαν οἱ τῶν μύθων ποιηταί.

Χαῖρε, τῶν Ἀθηναίων τὰς πλοκάς διασπῶσα· χαῖρε  
τῶν ἀλιέων τὰς σαγήνας πληροῦσα.

Χαῖρε, βυθοῦ ἀγνοίας ἐξέλκουσα· χαῖρε, πολλοὺς ἐν  
γνώσει φωτίζουσα.

Χαῖρε, ὀλκὰς τῶν θελόντων σωθῆναι· χαῖρε, λιμὴν  
τῶν τοῦ βίου πλωτῆρων,

Χαῖρε, Νύμφη ἀνούμφευτε.

Σῶσαι θέλων τὸν κόσμον ὁ τῶν ὄλων κοσμή-  
τωρ, πρὸς τοῦτον αὐτεπάγγελτος ἦλθε· καὶ  
ποιμὴν ὑπάρχων ὡς Θεός, δι' ἡμᾶς ἐφάνη καθ'  
ἡμᾶς ἄνθρωπος· ὁμοίῳ γὰρ τὸ ὅμοιον καλέσας,  
ὡς Θεὸς ἀκούει.

Ἄλληλούϊα

Καὶ πάλιν τὸ Κοιτάκιον. Τῇ ὑπερμάχῳ.

Ὡδὴ Δ'. Ὁ Εἰρμός.

«Ὁ καθήμενος ἐν δόξῃ, ἐπὶ θρόνου Θεότητος  
»ἐν νεφέλῃ κούφη, ἦλθεν Ἰησοῦς ὁ ὑπέρθεος,  
»τῇ ἀκηράτῳ παλάμῃ καὶ διέσωσε τοὺς κραυ-  
»γάζοντας· Δόξα, Χριστέ τῇ δυνάμει σου».

Ὡδὴ Ε'. Ὁ Εἰρμός.

«Ἐξέστη τὰ σύμπαντα, ἐπὶ τῇ θείᾳ δόξῃ  
»σου· σὺ γὰρ, ἀπειρόγαμε Παρθένε, ἔσχες ἐν  
»μήτρᾳ τὸν ἐπὶ πάντων Θεόν, καὶ τέκοκας ἄ-  
»χρονον Υἱόν, πᾶσι τοῖς ὕμνοῦσι σε, σωτηρίαν  
»βραβεύοντα.»

Καταβασία. Ἐξέστη τὰ σύμπαντα.

Ὡδὴ Σ'. Ὁ Εἰρμός.

«Τὴν θείαν ταύτην καὶ πάντιμον, τελοῦντες  
»έορτήν οἱ θεόφρονες, τῆς Θεομήτορος, δεῦτε  
»τὰς χεῖρας κροτήσωμεν, τὸν ἐξ αὐτῆς τεχθέντα  
»Θεὸν δοξάζοντες».

Καὶ τοὺς λοιποὺς ἐξ Οἴκου.

Τεῖχος εἰ τῶν παρθένων, Θεοτόκε Παρθένε,  
καὶ πάντων τῶν εἰς σὲ προστρεχόντων· ὁ γὰρ  
τοῦ οὐρανοῦ καὶ τῆς γῆς κατεσκευάσέ σε Παιη-  
τής, Ἄχραντε, οἰκήσας ἐν τῇ μήτρᾳ σου, καὶ  
πάντας προσφωνεῖν διδάξας.

Χαῖρε, ἡ στήλη τῆς παρθενίας· χαῖρε, ἡ πύλη τῆς  
σωτηρίας.

Χαῖρε, ἀρχηγὲ νοητῆς ἀναπλάσεως· χαῖρε, χορηγὲ  
θεϊκῆς ἀγαθότητος.

Χαῖρε, σὺ γὰρ ἀνεγέννησας τοὺς συλληθέντας αἰ-

σχυῶς· χαῖρε, σὺ γὰρ ἐνουθέτησας τοὺς συλληθέν-  
τας τὸν νοῦν.

Χαῖρε, ἡ τὸν φθερέα τῶν φρενῶν καταργοῦσα· χαῖρε,  
ἡ τὸν σπορέα τῆς ἀγνείας τεκοῦσα.

Χαῖρε, παστὰς ἀσπόρου νυμφεύσεως· χαῖρε, πιστοὺς  
Κυρίῳ ἀρμόζουσα.

Χαῖρε, καλὴ κουροτρόφε παρθένων· χαῖρε, ψυχῶν  
νυμφοστόλε ἀγίων.

Χαῖρε, Νύμφη ἀνύμφευτε.

Ἦμος ἀπας ἠττάται, συνεκτείνεσθαι σπεν-  
δων, τῷ πλήθει τῶν πολλῶν οἰκτιρμῶν σου·  
ἰσαριθμοὺς γὰρ τῇ ψάμμῳ ὠδᾶς ἂν προσφερομέν  
σοι, Βασιλεῦ ἅγιε, οὐδὲν τελοῦμεν ἄξιον. ὧν  
δέδωκας ἡμῖν τοῖς σοὶ βοῶσιν· Ἀλληλούϊα.

Φωτοδόχον λαμπάδα, τοῖς ἐν σκότει φανεῖσαν,  
ἄρῶμεν τὴν ἀγίαν Παρθένον· τὸ γὰρ ἄυλον ἄπτου-  
σα φῶς, ὀδηγεῖ πρὸς γνῶσιν θεϊκὴν ἅπαντας, αὐγῇ  
τὸν νοῦν φωτίζουσα, κραυγῇ δὲ τιμωμένη ταῦτα·

Χαῖρε, ἀκτίς νοητοῦ Ἥλιου· χαῖρε, βολίς τοῦ ἀδύτου  
φέγγους.

Χαῖρε, ἀστραπὴ τὰς ψυχὰς κατάλαμπουσα· χαῖρε  
ὡς βροντὴ τοὺς ἐχθροὺς καταπλήττουσα.

Χαῖρε, ὅτι τὸν πολύφωτον ἀνατέλλεις φωτισμόν· χαῖρε,  
ὅτι τὸν πολύρρυτον ἀναβλύζεις ποταμόν.

Χαῖρε, τῆς κολυμβήθρας ζωγραφοῦσα τὸν τύπον· χαῖρε,  
τῆς ἀμαρτίας ἀναιροῦσα τὸν ῥύπον.

Χαῖρε, λουτήρ ἐκπλύνων συνείδησιν· χαῖρε, κρατὴρ  
κιρνῶν ἀγαλλίασιν.

Χαῖρε, ὁσμὴ τῆς Χριστοῦ εὐωδίας· χαῖρε, ζωὴ μυστι-  
κῆς εὐωχίας.

Χαῖρε, Νύμφη ἀνύμφευτε.

Χάριν, δοῦναι θελήσας, ὀφλημάτων ἀρχαίων ὁ πάντων χρεωλύτης ἀνθρώπων, ἐπεδήμησε δι' ἑαυτεῦ πρὸς τοὺς ἀποδήμους τῆς αὐτοῦ χάριτος· καὶ σχίσας τὸ χειρόγραφον, ἀκούει παρὰ πάντων οὕτως·

Ἄλληλούϊα.

Ψάλλοντές σου τὸν τόκον, ἀνυμνοῦμέν σε πάντες ὡς ἔμψυχον ναόν, Θεοτόκε· ἐν τῇ σῆ γὰρ οἰκήσας γαστρί, ὁ συνέχων πάντα τῇ χειρὶ Κύριος, ἠγίασεν, ἐδόξασεν, ἐδίδαξε βοᾶν σοι πάντας·

Χαῖρε, σκηνὴ τοῦ Θεοῦ καὶ Λόγου· χαῖρε, Ἁγία Ἁγίων μεζών.

Χαῖρε, κιβωτὲ χρυσοθεῖσα τῷ πνεύματι· χαῖρε, θησαυρὲ τῆς ζωῆς ἀδαπάνητε.

Χαῖρε, τίμιον διάδημα βασιλέων εὐσεβῶν· χαῖρε, καύχημα σεβάσμιον ἱερέων εὐλαβῶν.

Χαῖρε, τῆς Ἐκκλησίας ὁ ἀσάλευτος πύργος· χαῖρε, τῆς βασιλείας τὸ ἀπόρθητον τεῖχος.

Χαῖρε, δι' ἧς ἐγείρονται τρόπαια· χαῖρε, δι' ἧς ἐχθροὶ καταπίπτουσιν.

Χαῖρε, χρωτὸς τοῦ ἐμοῦ θεραπεία· χαῖρε, ψυχῆς τῆς ἐμῆς σωτηρία.

Χαῖρε, Νύμφη ἀτύμφευτε.

ὦ Πανύμνητε Μῆτερ, ἡ τεκοῦσα τὸν πάντων Ἁγίων ἀγιώτατον Λόγον· δεξαμένη τὴν νῦν προσφορὰν, ἀπὸ πάσης ῥῦσαι συμφορᾶς ἅπαντας· καὶ τῆς μελλούσης λύτρωσαι κολάσεως τοὺς συμβοῶντας·

Ἄλληλούϊα.

Καὶ πάλιν τὸν πρῶτον Οἶκον.

Ἄγγελος πρωτοστάτης οὐρανόθεν ἐπέμφθη, εἰπεῖν τῇ Θεοτόκῃ τὸ Χαῖρε, καὶ σὺν τῇ ἀσωμάτῳ φωνῇ σωματούμενόν σε θεωρῶν, Κύριε, ἐξίστατο, καὶ ἴστατο κραυγάζων πρὸς αὐτὴν τοιαῦτα.

Χαῖρε, δι' ἧς ἡ χαρὰ ἐκλάψει· χαῖρε, δι' ἧς ἡ ἀρὰ ἐκλείψει.

Χαῖρε, τοῦ πεσόντος Ἀδάμ ἡ ἀνάκλησις· χαῖρε, τῶν δακρύων τῆς Εὐας ἡ λύτρωσις.

Χαῖρε, ὕψος δυσανάβατον ἀνθρωπίνους λογισμοῖς· χαῖρε βάθος δυσθεώρητον καὶ Ἀγγέλων ὀφθαλμοῖς.

Χαῖρε, ὅτι ὑπάρχεις Βασιλέως καθέδρα· χαῖρε, ὅτι βαστάζεις τὸν βασνάζοντα πάντα.

Χαῖρε ἀστήρ ἐμφαινῶν τὸν Ἥλιον· χαῖρε, γαστῆρ ἐν-θέου σαρκώσεως.

Χαῖρε, δι' ἧς νεουργεῖται ἡ κτίσις· χαῖρε, δι' ἧς βρε-φουργεῖται ὁ Κτίστης.

Χαῖρε, Νύμφη ἀτύμφευτε.

Εἶτα τὸ Κοιτάκιον. Τῇ ὑπερμάχῳ. Καὶ ἀποπληροῦ-μεν τὰ λοιπὰ τῆς Ἀκολουθίας.

Ὡδὴ Ζ. Ὁ Εἰρμός.

«Οὐκ ἐλάτρευσαν τῇ κτίσει οἱ θεόφρονες παρὰ »τὸν Κτίσαντα· ἀλλὰ πυρὸς ἀπειλήν, ἀνδρείως »πατήσαντες, χαίροντες ἔψαλλον· Ὑπερύμνη- »τε, ὁ τῶν Πατέρων Κύριος καὶ Θεός, εὐλογη- »τὸς εἶ.»

Καταβασία Οὐκ ἐλάτρευσαν.

Ὡδὴ Η'. Ὁ Εἰρμός.

«Παιῖδας εὐαγεῖς ἐν τῇ καμίνῳ ὁ τόπος τῆς



» Θεοτόκου διεσώσατο· τότε μὲν τυπούμενος,  
» νῦν δὲ ἐνεργούμενος, τὴν οἰκουμένην ἅπασαν  
» ἐγείρει ψάλλουσαν· Τὸν Κύριον ὑμνεῖτε τὰ ἔργα,  
» καὶ ὑπερψοῦτε εἰς πάντας τοὺς αἰῶνας.»

*Καταβασία. Παῖδας εὐαγεῖς.*

*Ὡδὴ Θ'. Ὁ Εἰρμός.*

« Ἄπας γηγενῆς, σκηρτάτῳ τῷ πνεύματι  
» λαμπαδουχούμενος· πανηγυρίζετῳ δέ, ἄλλων  
» Νῶν φύσις γεραίρουσα. τὴν ἱερὰν πανήγυριν  
» τῆς Θεομήτορος, καὶ βοάτῳ· Χαίροις, παμ-  
» μακάριστε, Θεοτόκε ἀγνή ἀειπάρθενε»,

Τῇ ὑπερμάχῳ στρατηγῷ τὰ νικητήρια, ὡς λυτρωθεῖσα τῶν δεινῶν εὐχαριστήρια, ἀναγράφω σοι ἡ Πόλις σου Θεοτόκε. Ἄλλ' ὡς ἔχουσα τὸ κράτος ἀπροσμάχητον, ἐκ παντοίων με κινδύνων ἐλευθέρωσον, ἵνα κράζω σοι· Χαῖρε, Νύμφη ἀνύμφευτε.